
Shivotkarshamanjari

शिवोत्कर्षमञ्जरी

Document Information



Text title : shivotkarShamanjarI by nIlkaNThadIkShita

File name : shivotkarShamanjarI.itx

Category : shiva, nIlkaNThadIkShita

Location : doc_shiva

Author : Nilakantha Dikshitar

Proofread by : Rajani Arjun Shankar

Latest update : March 19, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2021

sanskritdocuments.org



ಶಿವೋತ್ಕರ್ಷಮಂಜರಿ



ಯಾ ಲಕ್ಷ್ಮೀಸ್ತಿ ಜಗಚ್ಚರಣ್ಯ-ಚರಣಾ ತನ್ಯಾಃ ಪತಿಯಚ್ಚರೋ
ಯದ್ಧೇಯಂ ನಿಖಿಲೈರ್ವದಾನ್ಯ-ನಿವಹೈಸ್ತದ್ಯಸ್ಯ ಜೀರ್ಣಂ ಧನುಃ .
ಯಾ ಸಂವಿಚ್ಛುತಿಷು ಸ್ಪೃತಾ ರಹಸಿ ಸಾ ಯತ್ಪಾದ-ಸಂಸೇವಿನೀ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 1..
ಅರ್ಚಾಮೀತಿ ಧಿಯಾ ಯದೇವ ಕುಸುಮಂ ಕ್ಷಿಪ್ತ್ವಾ ಜನೋ ಮುಚ್ಯತೇ
ವಿಧ್ಯಾಮೀತಿ ಧಿಯಾ ತದೇವ ವಿಕಿರನ್ ಭಸ್ಮೀಕೃತೋ ಮನ್ಮಥಃ .
ಇತ್ಯಾಭ್ಯಂತರ-ವೃತ್ತಿಮಾತ್ರ-ರಸಿಕೋ ಬಾಹ್ಯಾನಪೇಕ್ಷಶ್ಚ ಯಃ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 2..
ಯತ್ತೇಶಾಗ್ರ-ವಿಲಗ್ನಮಂಬು ಜಗತಾಂ ತೀರ್ಥಂ ಪರಂ ಪಾವನಂ
ಯದ್ವೀರ್ಯಂ ಭುವಿ ದಕ್ಷಿಣೇತಿ ವಿಹಿತಂ ಯಜ್ಞೇಷು ಸರ್ವೇಷ್ವಪಿ .
ಶ್ವಾನೋ ಯಸ್ಯ ತಪಸ್ವಿನಾಂ ಚ ಮಹತಾಂ ಕಾಮಪ್ರದಾ ಧೇನವಃ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 3..
ವಕ್ತಾಭ್ಜೇಷು ಪಿತಾಮಹಸ್ಯ ಜಗತಾಂ ವಕ್ಷಃಸ್ಥಲೇ ಶ್ರೀಪತೇಃ
ಸರ್ವಾಂಗೇಷು ಶತಕೃತೋರಪಿ ದೃಢಾನುಚ್ಛಿತ್ಯ ಜೈತ್ರ-ಧ್ವಜಾನ್ .
ಸಂಪ್ರಾಪ್ತೋ ಮದನೋಽಪಿ ಯಸ್ಯ ನಿಟಿಲಜ್ಯೋತಿಃಪತಂಗಾಯಿತಃ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 4..
ಯದ್ಧಾತುಂ ಕೃತಲೋಭ ಏವ ಪರಮಂ ಧಾಮ ಸ್ವಭಕ್ತಾನ್ ಪುರಾ
ಕಾಕುತ್ಸ್ಥೋಽಪ್ಯತಿಸಂದಧೇ ಸ ಭುವನಾನ್ಯನ್ಯಾನಿ ಸೃಷ್ಟ್ವಾ ತದಾ .
ಆವೇಧೋ-ಮಶಕಂ ತದೇವ ತೃಣವದ್ಧತ್ತೇಽವಿಮುಕ್ತೇ ತು ಯಃ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 5..
ಸೇತುಂ ಯತ್ರ ನಿಬದ್ಧ್ಯ ಯತ್ರ ವಸುಧಾಮುಧ್ಧೃತ್ಯ ಮಗ್ನಾಂ ಪುರಾ
ವಿಖ್ಯಾತೋ ಮಧುಸೂದನಃ ಸ ಜಲಧಿಃ ಯತ್ಸೋತಸಾ ಪೂರಿತಃ .
ಸಾ ಜಾಹ್ನವ್ಯಪಿ ಯಜ್ಜಟಾ-ತನುಶಿಖಾ-ಲಂಬಾಂಬು-ಲೇಶಾಯಿತಾ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 6..
ದಾತವ್ಯಸ್ತಿ ದಿವಃ ಪ್ರತಿಕ್ಷಣ-ಪರಿಕ್ಷೀಣಃ ಸಮಸ್ತೈಃ ಸುರೈಃ
ತದ್ದಾನಾಯ ಚ ತೇ ಕಿಯತ್ಕಿಯದಿವ ವ್ಯಾಪಾರಯಂತೇ ಜನಾನ್ .

ಅಕ್ಷಯ್ಯಂ ಪದಮಾಪ್ಯಮತ್ರ ಚ ಸಕೃದ್ಯತ್ಕೀರ್ತನಂ ಸಾಧನಂ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 7..
 ಮಂತ್ರೇ ವಾ ಕ್ವಚಿದರ್ಥವಾದ-ಶಕಲೇ ದಿಷ್ಟಯಾ ಗೃಹೀತೇ ಸಕೃತ್-
 ಸ್ವೇ ನಾಗ್ನಿ ತ್ರಿದಶಾ ವಹಂತಿ ಮಹತೀಂ ಕೀರ್ತಿಂ ಯದೀಯೋಕ್ತಿಷು .
 ಶ್ವಾನಸ್ತೇ ನಿಗಮಾ ಯದೀಯ-ಭವನದ್ವಾರೇ ಚರಂತಿ ಸ್ವತಃ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 8..
 ಯಃ ಸಾಂತಾನಿಕ-ಲೋಕದಸ್ತನುಭೃತಾಂ ಯಃ ಸರ್ವ-ಲೋಕೇಶ್ವರಃ
 ಸೋಽಪ್ಯಾಹೂಯತ ಮರ್ತ್ಯಭಾವ-ಭಜನಾತ್ ಕಾಲೇ ನ ಕಾಲೇನ ಕಿಂ .
 ತಾದೃಕ್ಷೋಽಪಿ ಸ ಕಸ್ಯಚಿದ್-ದ್ವಿಜ-ವಟೋಸ್ತಾಣಾಯ ಯೇನಾಹತಃ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 9..
 ಕಸ್ಮೈಚಿದ್-ದ್ವಿಜಬಂಧವೇ ಕಿಯದಪಿ ಕ್ಷೀರಂ ಪುರಾ ಯಾಚತೇ
 ದತ್ತೋ ಯೇನ ದಯಾರಸೈಕ-ವಪುಷಾ ದುಗ್ಲೋದ ಏವಾರ್ಣವಃ .
 ಶ್ರೀಶ್ರೀವಲ್ಲಭ-ಕಲ್ಪಪಾದಪ-ಸುಧಾ-ಚಿಂತಾಮಣೀಭಿಃ ಸಮಂ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 10..
 ಕೇನಾಸ್ಮಾನತಿಶೇರತೇ ದಿವಿಚರಾಃ ಶ್ರುತ್ಯಾ ಗೃಹೀತಾ ಹಿ ತೇ
 ಕಿಂ ನಾಸ್ಮಾನ್ ಶ್ರುತಿರಾಹ ತಾನ್ ಪರತಯಾ ಬ್ರೂತೇ ಕಿಮಸ್ಮಾನ್ ಸ್ವಕಾನ್ .
 ಸರ್ವೇ ಚೇತ್ಪಶವೋ ವಯಂ ಕಿಮಿತರೈಃ ಸರ್ವಸ್ಯ ಯೋ ಮೋಚಕಃ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 11..
 ಬಾಣೋ ಯಸ್ಯ ನ ಬಾಣಕರ್ಮ ಸಹತೇ ಚಕ್ರೇ ಚ ಯೇ ದ್ವೇ ತಯೋಃ
 ಏಕಂ ಚಕ್ರಕುಲ-ಪ್ರತಿಪಮಿತರಚ್ಚಕ್ರಾನುಕೂಲ-ಕ್ರಿಯಂ .
 ಜ್ಯಾ ತು ಜ್ಯಾಂ ಶಿರಸಾ ಬಿಭರ್ತಿ ಭುವನೇ ಸೂತೋ ನ ಸೂತಃ ಕ್ವಚಿತ್-
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 12..
 ಕೃತ್ವಾತ್ಮಾ ಪುರುಷಃ ಕೃತುಃ ಕೃತುಭುಜೋ ವಕ್ತಾ ಕೃತೂನಾಂ ಕೃತೋಃ
 ಆಧಾರಃ ಕೃತುಕಾಲ-ಕಲ್ಪನಪರೌ ಸರ್ವೇಽಪ್ಯಮೀ ಸಂಹತಾಃ .
 ಯಸ್ಯಾತಿಕ್ರಮತಃ ಸಹ ಕೃತುಕೃತಾ ಭ್ರಷ್ಟಾಶ್ಚ ನಷ್ಟಾಃ ಕ್ಷಣಾತ್-
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 13..
 ಆರೋಢುಂ ವರಮೌಪವಾಹ್ಯಮಪಹರ್ತುಂ ಸುಂದರೀಃ ಕನ್ಯಕಾ
 ಭೋಕ್ತುಂ ಭೋಜ್ಯಮುಪಸ್ಥಿತಂ ಸುಖಮಲಂಕರ್ತುಂ ಚ ರತ್ನೈಸ್ತನುಂ .
 ಸನ್ನಹ್ಯಂತ್ಯಮೃತಾಂಧಸೋ ಹಿ ಶಮಿತೇ ಯೇನೈವ ಹಾಲಾಹಲೇ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 14..
 ಸ್ವಂ ವಾಸೋ ದಶಧಾ ವಿಭಜ್ಯ ವಿತರನ್ನೈಕೈಕ-ಖಂಡಂ ಪುರಾ
 ಯಶ್ಚಕ್ರೇ ದಶ ಪಾಕಶಾಸನ-ಹುತಾಶಾದೀನ್ ದಿಶಾಮೀಶ್ವರಾನ್ .

ಯದ್ಭಿಕ್ಷಾಶನ-ಭಾಗಭಾಕ್ ತ್ರಿಜಗತಾಮನ್ನ-ಪ್ರದಾತ್ರೀ ಶಿವಾ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 15..
ಸ್ವಚ್ಛಂದಂ ಚರತೋ ಹಿ ಯಸ್ಯ ಚರಣಾಂಗುಷ್ಠಾಗ್ರ-ಸಂಪಾದಿತಾ
ರೇಖಾ ಕಾಚನ ಹೇತಿರಾಜ-ಪದವೀಂ ಪ್ರಾಪ್ತಾ ಜಗದ್ವಿಶ್ರುತಾಂ .
ಲಬ್ಧಾ ದೈತ್ಯಭಿದಾ ತಪೋಭಿರುಪದೀಕೃತ್ಯ ಸ್ವಕಂ ಲೋಚನಂ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 16..
ಬಾಣಂ ಕಾಚನ ಬಾಣಕೋಣಮಿತರಾ ಬಾಣಸ್ಯ ಮೂಲಂ ಪರಾ
ಯಂತಾರಂ ಕತಿಚಿದ್ರಧಾಂಗಮಿತರಾ ಶಿಷ್ಟಾಃ ಪುನಃ ಸ್ವಾಮಿನಂ .
ಇತ್ಥಂ ಸಂಸ್ತುವತೇ ಚಿರಂತನ-ಗಿರಃ ಸಾಕ್ಷಾತ್ ಪ್ರಣಾಲ್ಯಾಪಿ ಯಂ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 17..
ಪ್ರಾಚೀನೇತ್ಯಧುನಾತನೇತಿ ಭುವನೇ ವಾಙ್ಮಾಮ ಯಾ ಯಾವತೀ
ತಾಃ ಸರ್ವಾಃ ಪರಿತಃ ಪರೀತ್ಯ ಚರಣೇ ಯಸ್ಯಾಯತೀ ವಿಶ್ರಮಂ .
ಶೃಣ್ವನ್ನಂಗದತಾಂ ಗತಃ ಘನಿಪತಿಃ ಶಬ್ದಾಗಮಂ ವ್ಯಾಕರೋತ್-
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 18..
ಗಾಂಧರ್ವಾಗಮ-ದೇಶಿಕೌ ತನುಭೃತಾಂ ಯತ್ಕರ್ಣಯೋಃ ಕುಂಡಲೇ
ಯತ್ಪಾದಾಂಗದ-ನಿರ್ಮಿತಂ ಪದ-ಮಹಾಭಾಷ್ಯಂ ಭುವಿ ಸ್ವಾಯತಿ .
ಪುಣ್ಯಂ ಪಾಪಮಿತಿ ವ್ಯವಸ್ಥಿರಿಯಂ ಯದ್ವಾಹ-ಹೇಷಾಕೃತಾ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 19..
ಧ್ಯಾತ್ವಾ ವರ್ಷಗಣಾನ್ ಬಹೂನ್ವಿರಚಿತಂ ಯತ್ನೇನ ಯದ್ವೇಧಸಾ
ಯಚ್ಛೌರಿರ್ಬಿಭರಾಂಬಭೂವ ಬಹುಧಾ ಭೂತ್ವಾ ಚ ಮೃತ್ವಾ ಸ್ವಯಂ .
ತಲ್ಲೋಕ-ತ್ರಯಮೀಷದುಲ್ಲಸಿತ-ಯಚ್ಚಕ್ಷುಃಸ್ಪುಲಿಂಗೇ ಹುತಂ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 20..
ಸೌಮ್ಯಾಗ್ನೇಯತಯಾ ಕ್ಷರಾಕ್ಷರತಯಾ ಶಬ್ದಾರ್ಥ-ಭಾವೇನ ವಾ
ಜೀವ-ಬ್ರಹ್ಮತಯಾ ಜಡಾಜಡತಯಾ ಸ್ತ್ರೀಪುಂಸ-ಭಾವೇನ ವಾ .
ದ್ವೇಧಾ ಭಿನ್ನಮಿದಂ ಹಿ ಯಸ್ಯ ವಪುಷೀ ಸವ್ಯಾಪಸವ್ಯೇ ವಿದುಃ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 21..
ಯಲ್ಲಾಭಾಯ ಪುರಾ ಕಿಯದ್ಭಿರಮರೈಃ ಸಿಂಧೌ ಕಿಯದ್ವ್ಯಾಪೃತಂ
ಲೇಭೇ ಯತ್ಪರಿವೇಷಣೇನ ಕಿಯತೀಂ ಕೀರ್ತಿಂ ರಮಾವಲ್ಲಭಃ .
ಯಚ್ಛ್ವೇಡಾ-ಕುಸುಮ-ಕ್ಷರನ್ಮಧುರಸ-ಸೋತಃಕಣಃ ಸಾ ಸುಧಾ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 22..
ಯಃ ಸ್ರಷ್ಟ್ವಾ ಜಗತಾಂ ಯತೋಽಯಮಭವತ್ ತದ್ಯಸ್ಯ ನಾಭೇರಭೂತ್-
ಶೇತೇ ಯತ್ರ ಸ ತಂ ಚ ಯಶ್ಚುಲುಕಯಾಂಚಕ್ರೇ ಸಹಾನ್ಯೈಃ ಕ್ಷಣಾತ್ .

ತಾದೃಕ್ಷಾಃ ಶತಶಃ ಪುರಾಣ-ಮುನಯೋ ಯಚ್ಚಿಷ್ಟ್ಯ-ವರ್ಗೇ ಸ್ಥಿತಾಃ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 23..
 ನಿವ್ಯಾಪಾರ-ದಶೈವ ಯಸ್ಯ ಜಗತೀ-ನಿರ್ವಾಹ-ಧೌರಂಧರೀ
 ಮಂದಸ್ಮೇರ-ಮುಖಾಬ್ಜತ್ಯೈವ ಪರಮೋ ಯಸ್ಯ ದ್ವಿಷಾಂ ನಿಗ್ರಹಃ .
 ನಿತ್ಯಂ ಯಸ್ಯ ಚ ಮೌನಮೇವ ನಿಖಿಲಂ ಭಿಂತೇ ಸತಾಂ ಸಂಶಯಂ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 24..
 ದತ್ತಾ ಶ್ರೀರಿಷವೇ ಸಿಸಾಧಯಿಷವೇ ವಾಸೋ ಗೃಹೀತಂ ಸುರೈಃ
 ಸೂತಾಯ ವ್ಯಯಿತಾ ಗಿರಶ್ಚ ಕಿಮಿತೋ ದಾತಾಸ್ಮ್ಯಹಂ ಕೇವಲಃ .
 ಇತ್ಯಾಲೋಚ್ಯ ದಯಾನಿಧಿದಿಶತಿ ಯಃ ಕೈವಲ್ಯಮೇವಾರ್ಥಿನಾಂ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 25..
 ಶಾರೀರಃ ಪೃಥಿವೀ ರವೀಂದುದಹನಾ ವಾಯುವಿಫಯತ್ತೋಯಮಿ-
 ತ್ಯಷ್ಟಾಭಿಶ್ಚಿದಚ್ಛಿಣೈಃ ಪರಿಣತಂ ವಿಶ್ವಂ ತನುಸ್ವೈತಿ ಯಃ .
 ವಿಶ್ವಂ ವಿಶ್ವವಿಲಕ್ಷಣಃ ಪ್ರಭವಿತಾ ವಿಶ್ವಸ್ಯ ವಿಶ್ವಾಧಿಕಃ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 26..
 ಶಬ್ದ-ಗ್ರಾಮ-ಮಯೀ ಯದೀಯ-ಗೃಹೀಣೇ ಖ್ಯಾತಾ ಯದೀಯಂ ವಪುಃ
 ತೈಲೋಕ್ಯಂ ಜಡ-ಚೇತನಾಷ್ಟಕ-ಮಯಂ ಯದ್ವಾಣ-ಗುಪ್ತಂ ಜಗತ್ .
 ಸರ್ವಾಸಾಂ ದಯಿತೋ ಗಿರಾಂ ಸಕಲ-ಲೋಕಾತ್ಮಾ ಚ ಸರ್ವೇಶ್ವರಃ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 27..
 ಯಜ್ಜಾತೀಯ-ಕಣಾಂಕಿತಾನನಮಹಿಂ ಜೀರ್ಣಂ ಕಮಪ್ಯಾವಸನ್
 ಪಾರ್ಶ್ವ-ಸ್ಥಾಪಿತ-ಪನ್ನಗಾಶನ-ಪತಿರ್ಜಾಗತಿ ನಿತ್ಯಂ ಹರಿಃ .
 ಯತ್ಕಂಠಾಭರಣಾಯಿತಸ್ತಿ ಜಗತೀ-ಭೀಮಃ ಸ ಹಾಲಾಹಲಃ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 28..
 ಅನ್ಯೋನ್ಯ-ಶ್ವಸಿತಾಶನೈಃ ಫಣಧರೈರಾವಿಶ್ಯ ಸತ್ತ್ವಾನ್ಬಹಿಃ
 ಭುಂಜಾನ್ಯೈಃ ಪರಿಚಾರಕೈಸ್ಪೃಣಕಣೈರಾನಂದಿನಾ ನಂದಿನಾ .
 ಭಿಕ್ಷಾನೋಪಚಿತ್ಯೈಶ್ಚ ದಾರ-ತನಯೈಃ ಪುಷ್ಣಾತಿ ವಿಶ್ವಾನಿ ಯಃ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 29..
 ಕೇಯೂರಾಂಗದ-ಹಾರ-ಕುಂಡಲ-ಕಟೀಸೂತ್ರೋಪವೀತೀಭವ-
 ದ್ಭೋಗೀಂದ್ರೋದ್ಭಟ-ಪೂತ್ಯೈತಿ-ವ್ಯತಿಕರೋನ್ಮಷ್ಟಾಂಗರಾಗೋ ಮುಹುಃ .
 ಸಂವರ್ತೋಪಚಿತ್ಯೈಸ್ತಿಲೋಕ-ಭಸಿತ್ಯೈರ್ಭೂಯೋಽಪಿ ಯೋ ಲಿಪ್ಯತೇ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 30..
 ಸರ್ವಶ್ಶೇತನವರ್ಗ ಏಷ ಪಶುತಾಮಸ್ಯಾನುಮೇನೇ ಸ್ವಯಂ
 ತೇಷಾಮೇಷ ಪತಿಃ ಪ್ರಭುರ್ನಿಯಮನೇ ನಿರ್ಮೋಚನೇ ಚ ಸ್ವತಃ .

ಇತ್ಯಾಮ್ನಾಯ-ಗಿರಃ ಸ್ತುವಂತಿ ಬಹುಶಃ ಶಾಖಾಸು ಶಾಖಾಸು ಯಂ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 31..
 ಯಚ್ಛೂಲಂ ಗತಸಾರಮಿತ್ಯುಪದದೇ ಚಕ್ರಂ ಜಿಘೃಕ್ಷುಹರ್ಃ
 ತತ್ಪಂಚೋ ನಿಹಿತಸ್ತು ಯೇನ ದನುಜೇ ತೇನಾಪಿ ದುರ್ನಿಗ್ರಹಃ .
 ನಿರ್ಜೇತುಂ ಲವಣಂ ಪ್ರತೀಕ್ಷ್ಯ-ವಿರಹಃ ಶಕ್ತ್ಯಾಽಭವತ್ ಸರ್ವಧಾ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 32..
 ಮಾಂ ನಾಮ್ನಾ ಶ್ರುತಿರಗ್ರಹೀದಿತಿ ಸುರಾಃ ಖ್ಯಾತಿಂ ಲಭಂತೇ ಪರಾಂ
 ಮಾಂ ವೇದಾಹಮಿತಿ ಶ್ರುತಿಃ ಕಥಯತೀತ್ಯುತ್ಪ್ರಿಯತೇ ಮಾಧವಃ .
 ತಾ ಯದ್ದೋರಿಷು-ಧನ್ವ-ಮನ್ಯುಷು ನಮೋವಾಕಾನ್ವಹಂತೇ ಶತಂ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 33..
 ಸರ್ಗಶ್ಚ ಪ್ರತಿಸಂಚರಶ್ಚ ಜಗತಾಂ ಯತ್ಪಕ್ಷ್ಮಣೀ ಸಂಶ್ರಿತೌ
 ಶಾಸ್ತ್ರಾಣಿ ಶ್ರುತಯೋಽಪಿ ವಾ ಯದಧರ-ಸ್ಪಂದಂ ಪ್ರತೀಕ್ಷ್ಯಾಸತೇ .
 ಬಂಧೋ ಮೋಕ್ಷ ಇತಿ ದ್ವಯಂ ತನುಭೃತಾಂ ಯಸ್ಯಾಕ್ಷಿ-ಕೋಣೇ ಸ್ಥಿತಂ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 34..
 ಶಕ್ತ್ಯರ್ಥಂ ವಿನಿವೇಶಯಾಮಿ ಪರಿಗೃಹ್ಣೀತೇತ್ಯುಪಚ್ಛಂದಿತಾಃ
 ಸಂಭೂಯಾಪಿ ವಯಂ ತದರ್ಥ-ವಹನೇ ನ ಸ್ಮಃ ಸಮರ್ಥಾ ಇತಿ .
 ಜಗ್ಮುಃ ಪ್ರಾಗಮರಾಃ ಶರಾದಿ-ವಿಧಯಾ ಯಸ್ಯ ಸ್ವಯಂ ಶೇಷತಾಂ
 ಸ ಸ್ವಾಮೀ ಮಮ ದೇವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 35..
 ಯಾನಬ್ಲೌ ವಿನಿಮಜ್ಜ್ಯ ಮೀನವಪುಷಾ ಶೌರಿಶ್ಚಿರಾಯಾವಹತ್-
 ಯತ್ಸಂಧಾರಣಮೇಕಮೇವ ಮಹತಾಂ ಮಾಹಾತ್ಮ್ಯಮುದ್ಭುಷ್ಯತೇ .
 ಯಾನದ್ಯಾಪಿ ವಿಧಿರ್ಬಿಭರ್ತಿ ವದನೈಸ್ತೇ ಯಂ ವಹಂತ್ಯಾಗಮಾಃ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 36..
 ಜೇತುಂ ತ್ರೀಣಿ ಪುರಾಣಿ ಯೇನ ಸಹಸಾರೂಢೇ ಧರಿತ್ರೀ-ರಥೇ
 ವೇದಾಶ್ಲೇಷು ವಿಭುಗ್ನ-ಜಾನುಷು ವೃಷೋ ಭೂತ್ವಾ ಪ್ರಯಸ್ಯನ್ತರಿಃ .
 ವೋಢುಂ ತಂ ನ ರಥಂ ಶಶಾಕ ವಿದೃತಂ ಶೇಷಾತ್ಮನಾಪಿ ಸ್ವಯಂ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 37..
 ಅಂಬಾ ಯದ್ಗೃಹ-ಮೇಧಿನೀ ತ್ರಿಜಗತಾಂ ಶಬ್ದಾಂತರಾಣ್ಯಂತರಾ
 ಸಂತ್ಯಜ್ಯೋಪಪದಂ ವದಂತಿ ಚ ಜನಾ ಏಕಂ ಯಮೇವೇಶ್ವರಂ .
 ಮುಕ್ತಾ ಚ ಪ್ರತಿಯೋಗಿನಂ ವದತಿ ಯತ್ಸೂನುಂ ಕುಮಾರಂ ಶ್ರುತಿಃ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 38..
 ವಿಶ್ವಂ ಮುಂಚ ಬಧಾನ ವೇತಿ ಹಿ ಪರಾಶಕ್ತಿಯದಾಜ್ಞಾಪಿತಾ

ಜ್ಞಾನೇಚ್ಛಾಕೃತಿ-ಶಕ್ತಿಷು ಸ್ವಯಮಿಮಂ ವಿನ್ಯಸ್ಯ ಸರ್ವಂ ಭರಂ .
 ಆಸ್ತೇನುತ್ತರ-ಸಾಮರಸ್ಯ-ಪರಮಾನಂದಾನುಸಂಧಾಯಿನೀ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 39..
 ಉನ್ಮೀಲಚ್ಚತುರಗ್ರ-ವಿಂಶತಿ-ಶತ-ದ್ವಂದ್ವಾತ್ಮನಾ ಸಂಖ್ಯಯಾ
 ನಿರ್ಭಕ್ತೈರ್ಭುವನೈಃ ಸನೇತೃಭಿರಪಿ ವ್ಯಾಪ್ತಂ ಕಲಾ-ಪಂಚಕಂ .
 ಯತ್ಕೋಟ್ಯಂಶ-ಪರಾಖ್ಯ-ಶಕ್ತಿ-ಕಣಿಕಾ-ಲೇಶಸ್ಯ ಲೇಶಾಯತೇ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 40..
 ಯಸ್ಯಾನಂದ-ಮಹಾರ್ಣವಸ್ಯ ಕಣಿಕಾ ಯಾ ಕಾಪ್ಯವಿದ್ಯಾನಿಲ-
 ವ್ಯಾಧೂತಾ ಶತಧಾ ವಿಭಿದ್ಯ ಭುವನಂ ವ್ಯಾಪ್ತಾ ಶ್ರುತೀನಾಂ ಗಣೈಃ .
 ಬ್ರಹ್ಮ ತ್ವಂ ತದಸೀತಿ ವಾದ-ಮುಖರೈರದ್ಯಾಪಿ ಚಾನ್ವಿಷ್ಟತೇ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 41..
 ಶ್ರೇಯಃ ಸಂಸರತಾಂ ಕಿಮಸ್ತಿ ಪರಮಂ ನಾಮಾಪವರ್ಗಾಚ್ಚ ನಃ
 ತದ್ಧಾನಾದಧಿಕೋ ನ ಕಶ್ಚನ ಗುಣೋಽಸ್ಯ ಸ್ಮದ್ಧಿಯಾಂ ಗೋಚರಃ .
 ತದ್ಯದ್-ದರ್ಪಣ-ಸಂಪ್ರಸಾದ-ಸುಲಭಂ ನಾಲಂ ಯದೀಯ-ಸ್ತುತೌ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 42..
 ಪ್ಲುಷ್ಟೇ ಸ್ಥಾವರ-ಜಂಗಮೇ ಶತದೃತೌ ನಷ್ಟೇ ಜಗತ್ಪೃಷ್ಠರಿ
 ವ್ಯಾಪ್ತೇ ದೈತ್ಯರಿಪೌ ಹರೇಣ ವಿಹರತ್ಯಸ್ಮಿನ್ ಮಹೇಶಾತ್ಮನಾ .
 ಅಂತರ್ಭಾವಯಿತುಂ ಸ್ವಯಂ ತಮಪಿ ಯಸ್ಯೇಮೇ ಗಣಾಃ ಸಾಕ್ಷಿಣಃ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 43..
 ನಾಶ-ವ್ಯಾಪ್ಯಮಮಂಗಲಂ ತದಿತರಂ ಮಾಂಗಲ್ಯಮೇವಂ ಸ್ಥಿತೇ
 ನಶ್ಯದ್-ದೈವತ-ಧಾರಿತ್ಯೈರಲಮಲಂಕಾರೈರಭವ್ಯೈರಿತಿ .
 ನಿತ್ಯೈರ್ಭಸ್ಮಭಿರೇವ ಭೂಷಯತಿ ಯಃ ಸ್ವಾಂಗಂ ಜಗನ್ಮಂಗಲಂ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 44..
 ಗಂಗಾಂಭಃಪರಿಶೋಷಣಂ ಸ್ಮರ-ಮದೋಚ್ಛೇದೋ ಜಗದ್-ದಾಹ ಇ-
 ತ್ಯಾದ್ಯಂ ನಿಗ್ರಹ-ವೈಶಸಂ ಕಲಯತೇ ಕಂತಾದುಪಯೇವ ಯಃ .
 ಅಂತಃ ಸಂತತಮೀಹತೇ ತು ಶಿವಮಾಕೀಟಂ ಜಗನ್ನಾತ್ರಕೇ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 45..
 ಅಭ್ಯರ್ಚಂತಿ ಯಮಾಮನಂತಿ ಯಮನುಧ್ಯಾಯಂತಿ ಯಂ ಸಂತತಂ
 ಗೀರ್ವಾಣಾಃ ಘಣಿನೋ ನರಾ ಇತಿ ಕಿಮಿತ್ಯಾಶ್ಚರ್ಯಮಾಚಕ್ಷ್ಮಹೇ .
 ಯೋ ದೇವಃ ಸ್ವಯಮಪ್ಯಸೌ ಶಿವಮನುಧ್ಯಾಯನ್ ಶಿವತ್ವಂ ಗತಃ
 ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 46..
 ಯಾಸ್ವಪ್ನು ದ್ರುಹಿಣೋಽಜನಿಷ್ಟ ಧರಣೌ ಯತ್ರಾವತಾರೋ ಹರೇಃ

ಲಿಲ್ಯೇ ಯತ್ರ ಹುತಾಶನೇ ತ್ರಿಜಗತಾಂ ಮಾತಾ ವಿದೇಹಾತ್ಮಜಾ .
ತದ್ಭೂತ-ತ್ರಯಮಪ್ಯಭೂದಚತುರಂ ಯತ್ತೇಜಸೋ ಧಾರಣೇ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 47..
ಯದ್ಧರ್ಮಾನುಚಿಕೀರ್ಷಯಾ ಪ್ರವವೃತೇ ಭಿಕ್ಷಾಶ್ರಮೋಽನುತ್ತಮೋ
ಯದ್ಧಾಸ್ಯ-ವ್ರತ-ಲಾಂಛನಂ ಪರಮಿತಿ ಖ್ಯಾತಾ ವಿಭೂತಿಃ ಶ್ರುತೌ .
ಯತ್ಸೂಕ್ತಿ-ಶ್ರವಣೇಚ್ಛಯಾ ಸುಕೃತಿನೋ ಮುಂಚಂತಿ ಕಾಶ್ಯಾಮಸೂನ್
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 48..
ಯತ್ಸಾರಧ್ಯ-ಪದಸ್ಥಿತೇಃ ಶತಧೃತೇರಾಯುಃ ಪರಾರ್ಥಾಧಿಕಂ
ಶೌರೇರ್ಯಂ ಪ್ರತಿ ಮಾರ್ಗಣತ್ವಮಯತೋ ಜಾಗರ್ತಿ ಲಕ್ಷ್ಮೀಃ ಸ್ಥಿರಾ .
ಯತ್ಪಾದಾಶ್ರಯಿಣಃ ಫಣಾಧರ-ಪತೇರ್ವಾಚಃ ಪ್ರಥಂತೇತರಾಂ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 49..
ಪಾರಮ್ಯೇ ನಿಗಮಾಗಮಾಃ ಪರಮ-ಸೌಲಭ್ಯೇ ಪಿಶಾಚಾದಯೋ
ವಾಂಛಾತೀತ-ಪದಾರ್ಪಣೇ ಸ ಭಗವಾನ್ ವೈಯಾಘ್ರಪಾದೋ ಮುನಿಃ .
ಸರ್ವಾಗಃಸಹನೇಽನ್ಯಕಶ್ಚ ದನುಜೋ ಯಸ್ಯ ಸ್ಥಿತಾಃ ಸಾಕ್ಷಿಣಃ
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 50..
ಸಾರಾಃ ಶಬ್ದ-ಕುಲಸ್ಯ ಯೇನ ನಿಗಮಾ ವಾಹಾ ಇತಿ ಸ್ವೀಕೃತಾಃ
ಸಾರಾವದ್ರಿಷು ಕಾರ್ಮುಕಂ ಗೃಹಮಿತಿ ದ್ವೌ ಹೇಮ-ರೂಪ್ಯೌ ಹೃತೌ .
ಸಾರಾ ವಾರಿಷು ಜಾಹ್ನವೀತಿ ವಿಧೃತಾ ಭಕ್ತಾನುಕಂಪಾಚ್ಛಲಾತ್-
ಸ ಸ್ವಾಮೀ ಮಮ ದೈವತಂ ತದಿತರೋ ನಾಮ್ನಾಪಿ ನಾಮ್ನಾಯತೇ .. 51..
ಭೂಮಿಭ್ರಾಢ್ಯಮೃತಿ ಬದ್ಧ ಏವ ಮರುತಿ ಪ್ರತ್ಯಗ್ಭ್ರಮೋಽತ್ಯದ್ಭುತೋ
ಭ್ರಾಢ್ಯಂತ್ಯೇವ ಸಹಾಶ್ರಯೇಣ ಚ ದಿವಿ ಜ್ಯೋತಿಃಪಿ ಸರ್ವಾಣ್ಯಪಿ .
ಆವತೋಽಯಮಪಾಂ ಭ್ರಮಃ ಪರಿಣತೋ ಮೂರ್ತಿಹರಸ್ಯಾಷ್ಟಮೀ
ಯಾಽಸಾವಪ್ಪಯದೀಕ್ಷಿತೋ ಜಯತಿ ಸಾ ತ್ವೇಕಾ ನಿರಸ್ತಭ್ರಮಾ .. 52..
ಇತಿ ಶ್ರೀನೀಲಕಂಠದೀಕ್ಷಿತವಿರಚಿತಾ ಶಿವೋತ್ಕರ್ಷಮಂಜರಿ ಸಮಾಪ್ತಾ .

Proofread by Rajani Arjun Shankar

Shivotkarshamanjari

pdf was typeset on March 19, 2021

Please send corrections to sanskrit@cheerful.com

